

श्री.एस. जी. गंगथडे, सहाय्यक अभियंता, श्रेणी-२, जिल्हा परिषद लातूर यांच्या जिल्हा तांत्रिक सेवा, वर्ग-३(बांधकाम) संवर्गातील कनिष्ठ अभियंत्यांच्या दिनांक १.१.२०१४ रोजीच्या अंतिम ज्येष्ठता सूचीतील आक्षेपाबाबत मा. उच्च न्यायालय, औरंगाबाद खंडपीठाच्या दिनांक २४.६.२०१६ च्या निकालानुसार घ्यावयाच्या निर्णयाबाबत.

## महाराष्ट्र शासन

### ग्राम विकास विभाग

शासन आदेश क्रमांक: न्यायप्र-२०१६/प्र.क्र.३४/२०१६/आस्था-४

बांधकाम भवन, २५, मझबान पथ,

फोर्ट, मुंबई - ४०० ००१

तारीख: २३ सप्टेंबर, २०१६.

### संदर्भ -

- १) जिल्हा परिषद लातूर यांचे जा.क्र.जिपला/बांवि/आस्था१/४५९२, दिनांक ८ डिसेंबर, १९८६ चे रोजगार हमी योजनेंतर्गत महाराष्ट्र जिल्हा परिषदा आणि पंचायत समिती (अडीअडचणी व निर्मूलन) आदेश, १९८३ अंतर्गत श्री. एस. जी. गंगथडे यांच्यासह एकूण १७ उमेदवारांच्या ६ महिने कालावधीसाठी तात्पुरती नियुक्ती करण्याबाबतचे आदेश.
- २) जिल्हा परिषद लातूर यांचे जा.क्र.जिपला/बांवि/आ-१-७९३-८७, दिनांक २८ जुलै, १९८७ चे श्री. एस. जी. गंगथडे यांच्यासह एकूण ९ कनिष्ठ अभियंत्यांना दिनांक ३१ जुलै, १९८७ पासून सेवेतून कमी करण्यात आल्याबाबतचे आदेश.
- ३) शासन निर्णय, सामान्य प्रशासन विभाग, क्र.डब्ल्युपीटी-२६८९/प्र.क्र.२६४/८९/१३-अ, दिनांक २४ जानेवारी, १९९० चे महाराष्ट्र दुय्यम सेवा निवड मंडळ व प्रादेशिक दुय्यम सेवा निवड मंडळे- सुधारणाबाबत.
- ४) जिल्हा परिषद लातूर यांचे जा.क्र.जिपला/साप्रवि/आस्था२/२४२/९०, दिनांक ३० जानेवारी, १९९० चे “जवाहर रोजगार योजना” अंतर्गत निर्माण करण्यात आलेल्या पदावर श्री. एस.जी. गंगथडे यांच्यासह इतर उमेदवारांच्या सहा महिने कालावधीसाठीच्या तात्पुरत्या नेमणुकीबाबतचे आदेश.
- ५) शासन निर्णय, सामान्य प्रशासन विभाग क्र. १०९९/प्र.क्र.६/९९/बारा, दिनांक ८ मार्च, १९९९.
- ६) शासन निर्णय, ग्राम विकास व जलसंधारण विभाग, क्र.एपीटी १०९९/४९५/प्र.क्र.९५/१३, दिनांक २९ एप्रिल, १९९९.

- ७) रिट याचिका क्र.३६९/१९९१ प्रकरणी मा. उच्च न्यायालय, मुंबई खंडपीठ औरंगाबाद यांचे दिनांक १४ ऑगस्ट, २००१ रोजीचे आदेश.
- ८) शासन पत्र, ग्राम विकास व जलसंधारण विभाग, क्र.झेडएनजी १००२/प्र.क्र.७८०/आस्था-४(११), दिनांक २० फेब्रुवारी, २००३ अन्वये प्रसिद्ध केलेली जिल्हा तांत्रिक सेवा, वर्ग-३(बांधकाम) संवर्गातील जिल्हा परिषदेतील कनिष्ठ अभियंत्यांची दिनांक १.१.२००१ रोजीची अंतिम ज्येष्ठता सूची.
- ९) मा. उच्च न्यायालय, मुंबई खंडपीठ औरंगाबाद येथील रिट याचिका क्र.५३४४/२००३, रिट याचिका क्र.५७३६/२००३ व मा. सर्वोच्च न्यायालयातील स्पेशल लिव्ह पीटीशन क्र.५४५३/१९९० या प्रकरणांमध्ये अनियमित आस्थापनेवरील कर्मचाऱ्यांच्या सेवा नियमित करू नयेत व मूळ दिनांकापासून त्यांना सेवाज्येष्ठता देवू नयेत असे आदेश देण्यात आलेले आहेत.
- १०) या विभागाचे क्र.झेडएनजी-१००२/प्र.क्र.७६२/आस्था-४, दिनांक १७ सप्टेंबर, २००४ च्या पत्रान्वये मुख्य कार्यकारी अधिकारी, जिल्हा परिषद लातूर यांना त्यांच्या दिनांक २०.६.२००२ च्या आदेशातील कर्मचाऱ्यांच्या सेवा या विभागाच्या दिनांक २९ एप्रिल, १९९९ च्या शासन निर्णयानुसार दिनांक ८ मार्च, १९९९ पासून नियमित करण्याबाबत कळविण्यात आलेले होते.
- ११) जिल्हा परिषद लातूर यांचे जा.क्र.जिपला/बांध/आस्था-१/कावि१०२६/०६, दिनांक १२ सप्टेंबर, २००६ चे पत्र, ज्यामध्ये श्री. एस.जी.गंगथडे यांच्या नावाचा “जवाहर रोजगार योजनेतर्गत अतिरिक्त ठरलेल्या सहाय्यक अभियंता श्रेणी-२ व शाखा अभियंता/कनिष्ठ अभियंता यांची ज्येष्ठता सूची दि.१.१.२००४” या शिर्षकाखाली अ.क्र.४ येथे समावेश असून सेवा ज्येष्ठता दिनांक ८ मार्च, १९९९ असा नमूद आहे.
- १२) ग्राम विकास व जलसंधारण विभाग, क्र. सेवाजे-११०९/प्र.क्र.१६९/आस्था-१०, दिनांक २६ नोव्हेंबर, २०१०.
- १३) मुख्य कार्यकारी अधिकारी जिल्हा परिषद लातूर यांचे जा.क्र.जिपला/बां./का.-३/सीआर-/कावि-१०२५/१३, दिनांक ३० जानेवारी, २०१४ चे विभागीय आयुक्त यांना लिहीलेले पत्र ज्यामध्ये जिल्हा परिषदेच्या क्र.जिपला/बां./आ-१-७७९/०२, दिनांक २०.६.२००२ च्या आदेशाचा उल्लेख असून श्री. गंगथडे यांना सेवा ज्येष्ठतेचा मानीव दिनांक ४ एप्रिल, १९९२ असा दिला असल्याचे नमूद आहे.
- १४) मा.उच्च न्यायालय, मुंबई, खंडपीठ औरंगाबाद यांनी रिट याचिका क्र.८४२०/२०१५ संदर्भात दिनांक २४.६.२०१६ रोजी दिलेला निर्णय.
- १५) उप आयुक्त (आस्थापना), विभागीय आयुक्त कार्यालय, औरंगाबाद यांचे जा.क्र.२०१६-विशा-आस्था/झेडपीई/प्र.क्र./कावि-९९९, दिनांक ३० जून, २०१६ चे दिनांक १८ जुलै, २०१६ रोजी प्राप्त पत्र.

## शासन आदेश -

१) ज्याअर्थी, संदर्भाधीन क्र.१ येथील दिनांक ८ डिसेंबर, १९८६ च्या आदेशान्वये श्री.एस.जी. गंगथडे, यांची रोजगार हमी योजनेंतर्गत महाराष्ट्र जिल्हा परिषदा आणि पंचायत समिती (अडीअडचणी व निर्मूलन) आदेश, १९८३ अंतर्गत त्यांच्यासह एकूण १७ उमेदवारांची मुख्य कार्यकारी अधिकारी, जिल्हा परिषद, लातूर यांनी ६ महिने कालावधीसाठी तात्पुरती नियुक्ती केली होती व संदर्भाधीन क्र.२ येथील दिनांक २८ जुलै, १९८७ च्या आदेशान्वये श्री. एस. जी. गंगथडे यांच्यासह एकूण ९ कनिष्ठ अभियंत्यांना दिनांक ३१ जुलै, १९८७ पासून सेवेतून कमी करण्यात आले होते.

२) आणि ज्याअर्थी, संदर्भाधीन क्र.३ येथील दिनांक २४ जानेवारी, १९९० च्या शासन निर्णयान्वये “राज्य स्तरावर महाराष्ट्र दुय्यम सेवा निवड मंडळ व विभागीय स्तरावर ६ प्रादेशिक दुय्यम सेवा निवड मंडळे या निवड मंडळांनी/निवड समित्यांनी शासकीय कार्यालयाबाबत दिनांक १२.२.१९८८ पूर्वी आणि इतर सांविधिक संस्थांच्या बाबत दिनांक १८.२.१९८८ पूर्वी ज्या निवड याद्या तयार केल्या असतील, त्या याद्यांतील उमेदवारांपैकी आत्तापर्यंत नेमण्यात न आलेल्या उमेदवारांच्या नेमणूका निवड मंडळाच्या कक्षेतून वगळण्यात येत आहेत. अशा उमेदवारांना यापुढे उपलब्ध होणाऱ्या रिक्त पदांवर, निवड मंडळाने निवड केलेल्या उमेदवारांप्रमाणेच, उमेदवार समजून, नियमित नेमणूका देण्यात याव्यात.” असा निर्णय घेतला होता.

३) आणि ज्याअर्थी, संदर्भाधीन क्र.४ येथील दिनांक ३०.१.१९९० च्या आदेशान्वये श्री.एस.जी. गंगथडे, यांची “जवाहर रोजगार योजना” अंतर्गत निर्माण करण्यात आलेल्या कनिष्ठ अभियंता या पदावर पंचायत समिती निलंगा येथे तत्कालिन मुख्य कार्यकारी जिल्हा परिषद, लातूर यांनी प्रादेशिक दुय्यम सेवा निवड मंडळ औरंगाबाद कडून निवड केलेल्या उमेदवारांची यादी प्राप्त होईपर्यंतच्या- सहा महिने कालावधीसाठी- तात्पुरत्या स्वरूपात नियुक्ती केली होती. सदर आदेशामध्ये श्री. काळवणे, श्री. तांदळे, श्री. गारटे, श्री. हिप्परकर, श्री. कुलकर्णी व श्री. महिंद्रकर या ६ अधिकाऱ्यांचाही समावेश असून या सर्व अधिकाऱ्यांना दिनांक २८ जुलै, १९८७ च्या आदेशान्वये दिनांक ३१ जुलै, १९८७ पासून श्री. गंगथडे यांच्यासह सेवेतून कमी करण्यात आले होते. सदर ६ अधिकाऱ्यांची सेवा ज्येष्ठता ही दिनांक ८ मार्च, १९९९ अशीच धरण्यात आलेली असून ती आजही तशीच आहे.

४) आणि ज्याअर्थी, संदर्भाधीन क्र. ५ येथील दिनांक ८ मार्च, १९९९ च्या शासन निर्णयान्वये प्रादेशिक दुय्यम सेवा निवड मंडळे, जिल्हा निवड समित्या व सेवायोजन कार्यालय या विहित सेवाभरती माध्यमांमार्फत शिफारस होऊन येण्याची अट शिथिल करून विविध मंत्रालयीन विभागांच्या प्रशासकीय नियंत्रणाखालील ३७६१ कर्मचाऱ्यांची “एकवेळची बाब म्हणून” सदर कर्मचाऱ्यांची सेवा ज्येष्ठता सदर शासन निर्णय निर्गमित झाल्याच्या दिनांकापासून धरण्याच्या अटीच्या अधीन नियमित करण्यात आल्या होत्या.

५) आणि ज्याअर्थी, संदर्भाधीन क्र.६ येथील ग्राम विकास व जलसंधारण विभागाच्या दिनांक २९ एप्रिल, १९९९ च्या शासन निर्णयान्वये सामान्य प्रशासन विभागाच्या निर्णयाचा आधार घेवून या विभागाच्या अधिपत्याखालील जिल्हा परिषदांमधील १३७२ पदांवरील अनियमित नियुक्त्या नियमित करण्यात आलेल्या आहेत. सदर १३७२ पदांमध्ये श्री. एस. जी. गंगथडे यांच्या पदाचाही समावेश आहे.

६) आणि ज्याअर्थी, संदर्भाधीन क्र.८ येथील दिनांक २० फेब्रुवारी, २००३ च्या पत्रान्वये जिल्हा तांत्रिक सेवा, वर्ग-३(बांधकाम) संवर्गातील जिल्हा परिषदेतील कनिष्ठ अभियंत्यांची दिनांक १.१.२००१ रोजीची अंतिम ज्येष्ठता सूची प्रसिद्ध करण्यात आलेली असून त्यामध्ये श्री. एस. जी. गंगथडे यांच्या नावाचा अ.क्र.२२३ येथे समावेश असून दिनांक ८ मार्च, १९९९ अशी त्यांची सेवा ज्येष्ठता नमूद आहे.

७) आणि ज्याअर्थी, संदर्भाधीन क्र.१० येथील दिनांक १७ सप्टेंबर, २००४ च्या पत्रान्वये मुख्य कार्यकारी अधिकारी, जिल्हा परिषद लातूर यांना त्यांचे जा.क्र.जि.प.ला./बां/आ१/७७९/०२, दिनांक २०.६.२००२ च्या आदेशात नमूद श्री. एस. जी. गंगथडे यांच्यासह इतर सर्व कनिष्ठ अभियंत्यांच्या सेवा या विभागाच्या दिनांक २९ एप्रिल, १९९९ च्या शासन निर्णयानुसार दिनांक ८ मार्च, १९९९ पासून नियमित करण्याबाबत कळविण्यात आले होते.

८) आणि ज्याअर्थी, संदर्भाधीन क्र. ११ येथील मुख्य कार्यकारी अधिकारी, जिल्हा परिषद लातूर यांच्या दिनांक १२ सप्टेंबर, २००६ च्या पत्रान्वये लातूर जिल्हा परिषदेतील कनिष्ठ अभियंत्यांची दिनांक १.१.२००४ ची ज्येष्ठता सूची सादर केली असून ज्यामध्ये श्री. एस.जी.गंगथडे यांच्या नावाचा “जवाहर रोजगार योजनेंतर्गत अतिरिक्त ठरलेल्या सहाय्यक अभियंता श्रेणी-२ व शाखा अभियंता/कनिष्ठ अभियंता यांची ज्येष्ठता सूची दि.१.१.२००४” या शिर्षकाखाली अ.क्र.४ येथे असून सेवा ज्येष्ठता दिनांक ८ मार्च, १९९९ असा नमूद आहे.

९) आणि ज्याअर्थी, संदर्भाधीन क्र. १२ येथील या विभागाच्या क्र. सेवाजे-११०९/प्र.क्र.१६९/आस्था-१०, दिनांक २६ नोव्हेंबर, २०१० अन्वये सर्व विभागीय आयुक्त आणि सर्व मुख्य कार्यकारी अधिकारी, जिल्हा परिषदा यांना “जवाहर रोजगार योजनेवरील कनिष्ठ अभियंता/कनिष्ठ अभियंत्यांचे सहाय्यक यांच्या सेवाज्येष्ठता निश्चित करण्याबाबत”या विषयासंदर्भात पाठविलेल्या पत्रामध्ये जवाहर रोजगार योजनेतील कनिष्ठ अभियंत्यांच्या सेवाज्येष्ठतेचा दिनांक ८ मार्च, १९९९ असा निश्चित करण्याबाबत कळविण्यात आले होते.

१०) आणि ज्याअर्थी, संदर्भाधीन क्र. १३ येथील दिनांक ३० जानेवारी, २०१४ च्या पत्राद्वारे मुख्य कार्यकारी अधिकारी, जिल्हा परिषद लातूर यांनी क्र. जिपला/बां/आ-१-७७९/०२, दिनांक २०.६.२००२ अन्वये श्री. एस.जी. गंगथडे यांना सेवा ज्येष्ठतेचा मानीव दिनांक ४ एप्रिल, १९९२ देण्यात आल्याचे कळविण्यात आले आहे. तथापि, असे करताना मुख्य कार्यकारी अधिकारी, जिल्हा परिषद लातूर यांनी शासनाचा दिनांक २९ एप्रिल, १९९९ चा शासन निर्णय तसेच दिनांक १७ सप्टेंबर, २००४ चे

पत्र व दिनांक २६ नोव्हेंबर, २०१० रोजीचे पत्र यांचा विचार केलेला दिसून येत नाही. तसेच त्यांनी स्वतःच्या कार्यालयाच्या दिनांक १२ सप्टेंबर, २००६ च्या पत्राचा देखील विचार केला असल्याचे दिसत नाही.

११) आणि ज्याअर्थी, संदर्भाधीन क्र. ४ येथील दिनांक ३० जानेवारी, १९९० च्या मुख्य कार्यकारी अधिकारी, जिल्हा परिषद लातूर यांच्या आदेशान्वये दिनांक २८ जुलै, १९८७ च्या आदेशान्वये सेवेतून कमी केलेल्या श्री. एस. जी. गंगथडे यांच्यासह त्यांच्या नावाच्या वर नाव नमूद असलेले श्री. डी. एम. काळवणे, श्री. एम. पी.तांदळे व त्यांच्या खाली नाव नमूद असलेले श्री. एस.एस. गारटे, श्री. हिप्परकर, श्री. बिराजदार, श्री. कुलकर्णी, श्री. महिंद्रकर या ७ कनिष्ठ अभियंत्यांना रोजगार हमी योजनेंतर्गत ६ महिने कालावधीसाठी नियुक्ती देण्यात आली होती. सदर सर्व कनिष्ठ अभियंत्यांची सेवाज्येष्ठता ही ८ मार्च, १९९९ अशीच दर्शविण्यात आली आहे.

१२) आणि ज्याअर्थी, संदर्भाधीन क्र. ४ येथील दिनांक ३० जानेवारी, १९९० च्या नियुक्ती आदेशातील श्री. एस. जी. गंगथडे यांची जवाहर रोजगार योजनेंतर्गत तात्पुरत्या स्वरूपात औरंगाबाद प्रादेशिक दुय्यम सेवा निवड मंडळाकडून उमेदवारांची यादी प्राप्त होईपर्यंतच्या ६ महिने कालावधीसाठी नियुक्ती करण्यात आली होती. यावरून श्री. गंगथडे यांची कोणत्याही निवड मंडळाकडून त्यापूर्वी निवड झाली नव्हती हे स्पष्ट होते. दिनांक २४ जानेवारी, १९९० चा शासन निर्णय हा ज्यांची यापूर्वी संबंधित निवड मंडळांकडून निवड झाली आहे मात्र त्यांना अद्याप नियुक्ती देण्यात आलेली नाही अशा उमेदवारांना पुन्हा निवड मंडळाकडून निवड होवून येण्याची आवश्यकता नसल्याबाबत असून श्री. एस. जी. गंगथडे हे सन १९८५ मध्ये अथवा त्यानंतरही कधीही संबंधित निवड मंडळाकडून निवड होवून आलेले नसल्याचे प्रस्तुत प्रकरणी दिसून येत असल्याने सदर दिनांक २४.१.१९९० चा शासन निर्णय त्यांच्या प्रकरणी लागू होत नाही हे स्पष्ट होते. अशा परिस्थितीत श्री. गंगथडे यांची सेवा ज्येष्ठता ही त्यांच्यासोबत दिनांक ३०.१.१९९० च्या आदेशान्वये नियुक्त झालेल्या लातूर जिल्हा परिषदेतील इतर कनिष्ठ अभियंत्यांच्या प्रमाणेच असणे नियमोचित आहे.

१३) आणि ज्याअर्थी, श्री. एस. जी. गंगथडे यांची दिनांक ३० जानेवारी, १९९० रोजीची जवाहर रोजगार योजनेंतर्गत तात्पुरत्या स्वरूपात ६ महिन्यांकरिता नियुक्ती करण्यात आली होती व जवाहर रोजगार योजनेतील सर्व कनिष्ठ अभियंत्यांना “एकवेळची विशेष बाब म्हणून” या विभागाच्या दिनांक २९ एप्रिल, १९९९ च्या शासन निर्णयान्वये दिनांक ८ मार्च, १९९९ पासून नियमित करण्यात आले आहे. याचाच अर्थ दिनांक २९ एप्रिल, १९९९ च्या आदेशान्वये श्री. गंगथडे हे प्रथमतःच नियमित झाले असून त्यापूर्वीची त्यांची नियुक्ती ही नियमित स्वरूपातील नव्हती. परिणामतः श्री. गंगथडे यांना दिनांक ८ मार्च, १९९९ पूर्वीची म्हणजेच दिनांक ४ एप्रिल, १९९२ ची मानीव सेवा ज्येष्ठता अनुज्ञेय होवू शकत नाही ही बाब मुख्य कार्यकारी अधिकारी, जिल्हा परिषद लातूर यांनी विचारात घेतलेली नसल्याने त्यांचे दिनांक ३० जानेवारी, २०१४ चे पत्र व दिनांक २० जून, २००२ चे आदेश चुकीचे ठरतात.

१४) आणि ज्याअर्थी, जिल्हा परिषदा जिल्हा तांत्रिक सेवा वर्ग-३(बांधकाम) संवर्गातील कनिष्ठ अभियंत्यांची दिनांक १ मार्च, २००८ च्या परिपत्रकान्वये दिनांक १/१/२००९ ते १/१/२००८ पर्यंतची अंतिम ज्येष्ठतासूची, दिनांक १ डिसेंबर, २०११ च्या परिपत्रकान्वये दिनांक १/१/२००९ रोजीची अंतिम ज्येष्ठतासूची, दिनांक ७ फेब्रुवारी, २०१३ च्या परिपत्रकान्वये दिनांक १/१/२०१२ रोजीची ज्येष्ठतासूची आणि दिनांक ४ फेब्रुवारी, २०१४ च्या परिपत्रकान्वये दिनांक १/१/२०१३ रोजीची अंतिम ज्येष्ठतासूची प्रसिद्ध करण्यात आलेली होती. तसेच या सर्व ज्येष्ठतासूच्या शासनाच्या वेबसाईटवर त्या त्या वेळी प्रसिद्ध करण्यात आलेल्या होत्या व सदर ज्येष्ठतासूच्या अंतिम करण्यापूर्वी अंतरिम ज्येष्ठतासूच्यांवर हरकती व सूचना मागविण्यात आलेल्या होत्या. त्या सर्व प्रसंगी श्री. गंगथडे यांनी कधीही हरकत उपस्थित केलेली नव्हती. तसेच मुख्य कार्यकारी अधिकारी, जिल्हा परिषद लातूर यांनी संदर्भाधीन क्र. ६ येथील दिनांक १२ सप्टेंबर, २००६चे पत्र पाठवितांनाही त्यांचे दिनांक २० जून, २००२ चे आदेश व श्री. गंगथडे यांना दिनांक ४.४.१९९२ हा सेवा ज्येष्ठतेचा मानीव दिनांक दिला असल्याचे कळविलेले नव्हते. किंबहुना मुख्य कार्यकारी अधिकारी, जिल्हा परिषद लातूर यांनी दिनांक ३० जानेवारी, २०१४ पूर्वी कधीही त्यांचे दिनांक २० जून, २००२ रोजीचे आदेश या विभागाच्या निदर्शनास आणलेले नसल्याने श्री. गंगथडे यांचा सदर प्रस्ताव सन २०१४ मध्ये सादर करण्याचे प्रयोजन दिसून येत नाही.

१५) आणि ज्याअर्थी, संदर्भाधीन क्र. १४ येथील दिनांक २४ जून, २०१६ च्या निकालाद्वारे मा. उच्च न्यायालय मुंबई खंडपीठ औरंगाबाद यांनी रिट याचिका क्र.८४२०/२०१५ प्रकरणी श्री. एस.जी. गंगथडे यांच्या सेवाज्येष्ठतेबाबत ३ महिन्यात निर्णय घेण्याचे आदेश दिलेले आहेत.

१६) आणि ज्याअर्थी, दिनांक २२ सप्टेंबर, २०१६ रोजी श्री. एस. जी. गंगथडे, सहाय्यक अभियंता, जिल्हा परिषद लातूर यांना त्यांची बाजू मांडण्याची संधी देवून मा. सचिव, ग्राम विकास व पंचायत राज यांनी प्रत्यक्ष सुनावणी घेतली आहे.

१७) त्याअर्थी, उपरोक्त सर्व बाबींचा विचार करता तसेच भारतीय संविधानाच्या कलम १४ नुसार दिनांक ३० जानेवारी, १९९० च्या आदेशातील श्री. गंगथडे यांच्यासह सर्व कनिष्ठ अभियंत्यांचा सेवाज्येष्ठता दिनांक हा ८ मार्च, १९९९ असा असल्याने या विभागाच्या दिनांक २९ एप्रिल, १९९९ च्या शासन निर्णयातील अटीनुसार श्री. एस. जी. गंगथडे, सहाय्यक अभियंता, जिल्हा परिषद लातूर यांचा सेवा ज्येष्ठता दिनांक ८ मार्च, १९९९ असा निश्चित करणे नियमोचित आहे. यास्तव श्री. एस. जी. गंगथडे यांचा सेवा ज्येष्ठता दिनांक त्यानुसार दिनांक ८ मार्च, १९९९ असा निश्चित करण्यात येत आहे. तसेच मुख्य कार्यकारी अधिकारी, जिल्हा परिषद लातूर यांनी त्यांचे दिनांक २० जून, २००२ रोजीचे आदेश पुनर्विचार करून रद्द करावेत.

सदर शासन आदेश महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०९२२१७२५०८५६२० असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(वि.द. शिंदे)

उप सचिव, महाराष्ट्र शासन

प्रत,

१. मा.मंत्री (ग्राम विकास) यांचे खाजगी सचिव,
२. मा.राज्यमंत्री (ग्राम विकास) यांचे खाजगी सचिव,
३. मा.सचिव (ग्रा.वि. व पं.रा.) यांचे स्वीय सहायक,
४. विभागीय आयुक्त, औरंगाबाद विभाग, औरंगाबाद,
५. मुख्य कार्यकारी अधिकारी, जिल्हा परिषद, लातूर,
६. मुख्य लेखा व वित्त अधिकारी, जिल्हा परिषद, लातूर,
७. महालेखापाल (लेखा व अनुज्ञेयता), महाराष्ट्र-२, नागपूर,
८. जिल्हा कोषागार अधिकारी, जि.लातूर,
९. श्री.एस.जी. गंगथडे, सहाय्यक अभियंता, जिल्हा परिषद, लातूर (मुख्य कार्यकारी अधिकारी, जिल्हा परिषद, लातूर यांच्यामार्फत),
१०. कार्यासन क्रमांक आस्था-१०, ग्राम विकास व जलसंधारण विभाग,
११. निवड नस्ती, का.क्र. आस्था-४, ग्राम विकास व जलसंधारण विभाग.